
ஆசியுறை 


சீர்‌ வளர்‌ சீர்‌ எமய்யப்ப ஞான தேசிக சுவாமிகள்‌ 


அடுத்து ஒரு கல்வி ஆண்டு பூத்தீருக்கிறது. வெற்றியைத்‌ தரும்‌ 
விஜய ஆண்டில்‌ மாணவர்கள்‌ அனைவர்க்கும்‌ வெற்றி கிட்டட்டும்‌. 

சமீபத்தில்‌ வெளியிடப்பட்ட 10 ஆவது , 12ஆவது தேர்வு முடிவு 
மாணவர்களுக்கும்‌ எபற்றோர்களுக்கும்‌ மிகுந்த மனமகிழ்வை 
அளித்துள்ளது. கருணையுள்ளத்தோடூம்‌ தாராளப்போக்குடனும்‌ 
கல்வித்துறை மதிப்பெண்களை வாரி வழங்கிச்‌ சமச்சீர்க்‌ கல்வியின்‌ 
பெருமையை நிலைநாட்டி உள்ளது. 

மாணவர்கள்‌, பெற்றோர்கள்‌, ஆசிரியர்கள்‌, தனியார்‌ பள்ளி 
நீர்வாகீகள்‌ அனைவரும்‌ மகிழ்ச்சிக்கடலில்‌ திளைக்கின்றனர்‌. 


சில பள்ளி நீர்வாகங்களின்‌ மகிழ்ச்சி பல நாளேடுகளில்‌ 
முழுப்பக்க, அரைப்பக்க விளம்பரங்களாக வெளியாகின்றன. 
விளம்பரத்தாலேயே கல்வி நிறுவனங்களை நடத்த முயல்கின்றனர்‌ சில 
வியாபாரிகள்‌. 


கல்வி நாளைய மனிதர்களை உருவாக்க வேண்டும்‌. 
வியாபாரிகளால்‌ வியாபாரிகளைத்தான்‌ உருவாக்க முடியும்‌. 


நல்ல மனிதர்களை உருவாக்குவதே நல்ல கல்வியின்‌ 
நோக்கம்‌ / பயன்‌. 


1 திருஷல்லை 


மாணவர்களே ! உங்கள்‌ பாடங்கள்‌ மிகத்‌ தெளிவாக 
வடிவமைக்கப்பட்டூள்ளன (சில / பல தவறுகள்‌ தவிற). எதைக்‌ 
கற்றாலும்‌ தெளிவாகக்‌ கற்க வேண்டும்‌. தெளிவு வரும்‌ வரை கற்க 
வேண்டும்‌. ஆசிரியர்களிடம்‌ பயம்‌ வேண்டாம்‌; பாசம்‌ வேண்டும்‌. 
அச்சம்‌ வேண்டாம்‌; அன்பு வேண்டும்‌. அச்சத்தையும்‌ கூச்சத்தையும்‌ 
முற்றுமாக அகற்றுங்கள்‌. படிப்பது படிவதற்காக ! வகுப்பில்‌ 
பாடங்களைக்‌ கூர்ந்து கேளுங்கள்‌. மனதில்‌ வாங்கிக்‌ கொள்ளுங்கள்‌. 
சந்தேகங்களைக்‌ கேட்டூத்‌ தெளியுங்கள்‌. எதளிவு வரும்‌ வரை 
ஆசிரியர்களை விடாதீர்கள்‌. மீண்டும்‌ மீண்டும்‌ கேளுங்கள்‌. தெளிவாக 
நீத்தம்‌ அன்றைய பாடங்களைப்‌ படியுங்கள்‌. உங்கள்‌ உள்ளத்தில்‌ 
படிந்து விடும்‌. அப்போது தான்‌ நாளைய பாடத்தைக்‌ கேட்கின்ற 
ஆர்வமும்‌, கேட்டால்‌ புரிந்து கொள்ளுகிற பக்குவமும்‌ உங்களுக்குக்‌ 
கிடைக்கும்‌. தீனசரி உழைப்பு நீறைந்த பலனைத்‌ தரும்‌. கேளுங்கள்‌, 
தெளியுங்கள்‌, படியுங்கள்‌, பழகுங்கள்‌; அறிவு வளரும்‌. அந்த அறிவு 
என்றும்‌ பயன்‌ தரும்‌. மதீப்‌எ6பண்ணிற்காகப்‌ படிக்காதீர்கள்‌. அறிவு 
பெறுவதற்காகப்‌ படியுங்கள்‌. உங்களுக்குப்‌ போதிக்க வேண்டியது 
ஆசிரியர்கள்‌ கடமை; கற்க வேண்டியது உங்கள்‌ பொறுப்பு. 


ஆசிரியர்களே ! எபாறுமையோடும்‌ எபொறுப்போடும்‌ வளரும்‌ 
பிள்ளைகளுக்குக்‌ கற்பியுங்கள்‌. பாடங்களைப்‌ புரிந்து வகாண்டு, 
நன்றாகத்‌ தயார்‌ செய்து எகாண்டு வகுப்புக்குச்‌ செல்லுங்கள்‌. 
உங்களைப்‌ பார்த்துத்தான்‌ மாணவர்கள்‌ தங்கள்‌ பழக்க 
வழக்கங்களை அமைத்துக்‌ கொள்கிறார்கள்‌. அவர்களுக்கு “முன்‌ 
மாதிரியாக” (Role model) நடந்து கொள்ளுங்கள்‌. உங்களை அவர்கள்‌ 
என்றும்‌ நீனைவில்‌ வைத்து மரியாதை செய்யுமாறு சொல்லித்‌ தாருங்கள்‌. 
நடந்து காட்டுங்கள்‌. அப்போது தான்‌ உங்களுக்கும்‌ பெருமை; 
நிறுவனத்திற்கும்‌ பெருமை; மாணவர்கட்கும்‌ பெருமை. 


நாளைய சமுதாயம்‌ நல்ல சமுதாயமாக உருவாவது உங்கள்‌ 
இருவர்‌ கைகளிலும்‌ தான்‌ உள்ளது. உருவாக்குங்கள்‌; வளருங்கள்‌. 


வாழுங்கள்‌ வளமோடு. 


ஆசிர்வாதம்‌. 


2 திருரல்லை 


கோயினூர்ப்‌ புராணம்‌ (தொடர்ச்சி) 
முனைவர்‌. நா. வள்ளி 

உபநிடதப்‌ எபாருள்‌ உரைத்த படலம்‌ : 

வீரபாண்டியனுக்குக்‌ கூறிய வன்னிவனத்தின்‌ பெருமைகளை 
யெல்லாம்‌ சைமினிமுனிவர்‌ கேட்க, அவருக்கு அகத்திய மாமுனிவர்‌ 
கூறிய செய்திகளைக்‌ கோயிலூர்ப்புராணம்‌ பின்வருமாறு 
விரித்துக்கூறுகிறது. i 

திரிபுவனேசுவரரின்‌ அருளினாலே கொற்றவாளினைப்‌ பெற்ற 
வீரபாண்டியன்‌ அகத்தியரை நோக்கி, “அரியும்‌ அயனும்‌ போற்ற 
முளைத்ழுந்த இந்தமகாலிங்கத்திற்குத்‌ 'திரிபுவனேசுவரர்‌' என்கின்ற 
நாமமும்‌ பரிபுரம்‌ என்னும்‌ அணிகலன்‌ ஒலிக்கும்‌ 
பாதாரவிந்தங்களையுடைய உமாதேவியாருக்குத்‌ 'திரிபுவனேசுவரி' 
“சாலிவாடீசுவரி' என்கின்ற நாமங்களும்‌ இந்தத்தலத்திலேயுள்ள 
பொய்கைக்கு 'மதுப்‌பொய்கை' 'பாபவிமோசனம்‌' என்கின்ற நாமங்களும்‌ 
இந்தத்தலத்துக்குச்‌ சாலிவாடி என்கின்ற நாமமும்‌ ஏற்பட்ட வரலாற்றை 
எல்லாம்‌ விவரமாகச்‌ சொல்லியருளவேண்டும்‌ என்றுகேட்டான்‌. 

“அரிஅயன்போற்ற வன்னியடி முளைத்தெழுந்தவற்கும்‌ 

பரிபுரம்‌ புலம்பு பாதபங்கயத்து உமாதேவிக்கும்‌ 

திரிபுவனேசஎனன்றும்‌ தீரிபுவனேசை யென்றும்‌ 

விரிதர வந்த நாமகாரணம்‌ விளம்ப வேண்டும்‌ 

சாற்றும்‌ அவ்வுமையாள்‌ மீட்டூஞ்‌ சாலிவாடீசை என்னப்‌ 

போற்றுமோர்‌ நாமம்‌ பூண்டதென்னை இப்‌பபொருவிலாத 

ஊற்றுநீர்ப்‌ பாய்கைநாமமொரு மதுப்்‌பொய்கையென்றும்‌ 

வீற்றுவீற்றாய சாப விமோசனப்‌ பொய்கை யென்றும்‌ 

ஓதுவதென்னை, இந்தநதீ மதுநதிலயன்று ஓதற்கு 

ஏதுவென்‌? பெருமைவாய்ந்த இத்தலம்‌ சாலிவாடி 

ஆதலைன்‌ இவற்றை நாயேன்‌ அறிதரத்‌ தெருட்டூ என்று 

காதலிற்‌ பணிந்துபோற்றிக்‌ கைதவன்‌ வேண்டினானால்‌” 


3 திருஷல்லை 


பாண்டியன்‌ கூறியவற்றைக்‌ கேட்ட அகத்தியமுனிவர்‌ ஒரு 
முகூர்த்தநேரம்‌ கொன்றைமாலையான்‌ பாதத்தைத்‌ தியானித்து 
வணங்கி, தென்னவன்‌ விரும்பிக்கேட்டவற்றை அன்போடு 
சொல்லத்தொடங்கினார்‌. 


முன்‌னொரு காலத்தில்‌, ஐம்புலன்களை எவென்றவரும்‌, 
வெண்ணீறு உத்திராக்கம்‌ அணிந்து, ஐந்தெழுத்தை எப்போதும்‌ 
சிந்தித்துக்௧ககாண்டிருப்பவருமாகிய “மதுப்பிரியர்‌' என்றாரு 
முனிவர்‌ இருந்தார்‌. அவர்‌ இந்த அண்டசராசரங்கவளல்லாம்‌ 
எப்‌பொருளிடத்திலிருந்து உற்பவிக்கும்‌ ? எதனில்‌ ஒடூங்கும்‌? என்பதை 
அறியவிரும்பினார்‌. விரும்பியவர்‌ நித்தியமாய்‌ நீட்களமாய்‌, 
நீரஞ்சனமாய்‌, நீராமயமாய்‌, சத்தியமாய்ப்‌, பேரோளியாய்த்‌, தயங்கு 
சிவப்பிரியமாய்‌, புத்தியும்‌ முத்தியும்‌ நினைத்த போழ்திலே நல்கும்‌ 
சமிவனத்தீற்கு வந்தார்‌.அச்சமிவனத்திலே மதுப்‌பொய்கை என்றொரு 
பொய்கை உண்டு. அப்பாய்கையின்‌ ஒருதுளிநீர்‌ எசன்னியின்மேல்‌ 
பட்டாலும்‌, நீனைத்தகாரியமெல்லாம்‌ நீறைவேறும்‌. அத்தகைய 
பொய்கைக்‌ கரையின்‌ தீரத்திலே, மதுப்பிரியர்‌ கடுமையான தவத்தை 
மேற்கொண்டார்‌. 


“ஒருதிவலை சென்னியின்மேல்‌ உற்றாலும்‌ மற்றவருள்‌ 
கருதிய காரியமெல்லாம்‌ கைநெல்லிக்கனியாக்கிச்‌ 
சுருதிமுடிப்‌ பொருளுணர்ச்சி தோன்றவளித்து இனிதீலங்கிப்‌ 
பொருதிரைகள்‌ மலிந்தமதுப்புட்கரணி” 


இப்படிப்பட்ட மதுப்‌எபாய்கையின்‌ கரைத்தீரத்திலே மிகக்‌ 
கடுமையான தவத்தைமேற்‌எகாண்ட மதுப்பிரியரது தவத்தின்‌ 
வலிமையைக்கண்டு, அவரது தவத்திற்கு இடையூறு செய்யும்‌ 
எண்ணத்தோடு குலிசப்படையையுடைய இந்தீரன்‌ மற்றதேவர்களோடு 
கூடி இடி மின்னல்‌ புயற்காற்றோடூ கூடிய கடுமையான மழையைப்‌ 


பெய்வித்தான்‌. 

தீராத மழையினொடு கொடுங்காலும்‌ செயிர்த்தெழுந்து 
பேராத பெருந்தருவும்‌ வேர்பறியப்‌ பேர்த்‌எதறிந்து 
வாராத கைடூங்காலம்‌ வந்தஎதன உலகுகுலையச்‌ 
சோராத கடூப்பினொடூஞ்‌ சுழற்றிலயறிந்தது மாதோ 


இவ்வாறு பல இடையூறுகள்‌ ஏற்படினும்‌ 
அவைகளையெல்லாம்‌ பொருட்படுத்தாது மதுப்பிரியரின்‌ தவத்தால்‌ 
தங்களுக்கு ஏற்படும்‌ அச்சத்தைப்‌ போக்கவேண்டும்‌ என்று 
வேண்டினான்‌; அதுகண்ட பிரம்மனும்‌ இந்திரனை நோக்கி, வெய்ய 
குலிசப்படையாய்‌! வேறான்றும்‌ கருதிலான்‌. செய்ய மன மதுப்பிரியன்‌ 
கருத்து நீ தெளிந்திலாய்‌ என்று கூறி மதுப்பிரியரது நீர்மலமான மனதை 
அறியாததால்‌ இவ்வாறு கவல்கிறாய்‌, நீயும்‌ மற்றதேவர்களும்‌ உங்கள்‌ 
நகருக்குச்‌ செல்வீர்களாக என்று இந்திரனையும்‌ மற்றதேவர்களையும்‌ 
அனுப்பி வைத்தார்‌. 


பின்பு பிரம்மதேவர்‌ வைகுந்தம்‌ சென்று நெடூுமாயவனை 
அடிவணங்கி மதுப்பிரியரது தவத்தைப்‌ பற்றிக்கூற, பின்‌ இருவரும்‌ கூடி 
வெள்ளிமலை போய்ப்‌ புகுந்து உருத்திரரைக்‌ கண்டு வணங்கி. 
நடந்ததைச்‌ சொல்லிப்‌ பின்மூவரும்‌ சமிவனத்தையடைந்து, 
மதுப்பிரியர்‌ முன்தோன்றி அவரது தவத்தைமெச்சி, அவர்‌ வேண்டிய 
வரத்தைத்‌ தருவதாகக்‌ கூறினர்‌. 

மும்மூர்த்திகளையும்‌ கண்டு வணங்கி மகிழ்ந்த மதுப்பிரியர்‌, 

“அடியனேன்‌ செய்த தவமதற்குநீர்‌ மகிழ்ந்தீரேல்‌ 

படியிலா என்தவமும்‌ பலங்‌கொடுப்பதெனில்‌ இன்னே 

கடியதாமரை மேலாய்‌ காகுத்தா காபாலீ 


மடியிலா யான்கேட்கும்‌ வரமே தந்திடல்வேண்டும்‌” 


என்று வேண்டி, சகல புவனங்களுக்கும்‌ தலைவர்‌ யார்‌ 
என்பதை அறிவதற்காகவே கடூந்தவம்‌ புரிந்தேன்‌. உங்கள்‌ 
மூவர்களுக்குள்ளே அகிலபுவனங்களுக்கும்‌ அதிபர்‌ யார்‌? என 

வினவினார்‌. அதற்குப்‌ பிரம்மதேவர்‌, முனிவரேப்‌ பிரம்மாவாகிய யான்‌ 
உலகைப்படைப்பவன்‌; யான்‌ படைத்த இவ்வுலகத்தைக்‌ காப்பவர்‌ 
திருமால்‌; உருத்தீரனாகிய இவர்‌ உலகைச்‌ சங்கரிப்பவர்‌; நாங்கள்‌ 
மூவருமே அகில காரணர்‌ எனப்‌ பதிலுரைத்தார்‌. அப்பதிலால்‌ 
மனநீறைவடையாத மதுப்பிரியர்‌, இந்திரன்‌ முதலியோர்‌ 
எட்டுத்திசைகளுக்கு அதிகாரிகளாக இருப்பதுபோல, நீங்கள்‌ மூவரும்‌ 
சிருட்டி, தீதி, மாய்ப்பு எனும்‌ முத்‌தொழிலுக்கும்‌ அதிகாரிகளாக 
இருக்கின்றீர்கள்‌ என்பதை உங்கள்‌ வாக்காலே உணர்ந்தேன்‌. 
ஒவ்வொரு தொழிலுக்குமட்டூமே அதிபதியாக இருக்கின்ற உங்களை 
அறிந்து என்ன பயன்‌? மிகச்‌ சிறப்புடைய இத்திருத்தலத்தில்‌ யாவரும்‌ 
வந்து தீர்த்தமாடும்‌ இப்‌எபாய்கைக்கரையிலே நான்‌ கடுந்தவம்‌ 
செய்தது இதற்காக அல்ல. எப்‌பொருள்‌ உங்களுக்‌எகல்லாம்‌ இந்த 
அதிகாரத்தைக்‌ கொடுத்தது? எந்தப்‌ பபாருளின்‌ ஆணையால்‌ சூரியன்‌ 
கிரமப்படி இயங்குகின்றான்‌? வாயு வீசுகின்றான்‌? அக்கினி 
சொலிக்கின்றான்‌? இந்திரன்‌ மழை பெய்விக்கின்றான்‌? எவன்‌ 
ஆணைவழியில்‌ எமன்‌ சங்காரம்‌ செய்கின்றான்‌? எவனை 
ஆதிகாரணன்‌ என்று உபநீடதங்கள்‌ எடூத்துரைக்கின்றன? அத்தகைய 
பெருமைவாய்ந்த பிரமத்தை அறியவேயான்‌ விரும்புகின்றேன்‌ என்று 
சொன்னார்‌. அதுகேட்ட மூவரும்‌ “நீ அறியவிரும்பும்‌ பரம்‌பாருள்‌ 
நாங்கள்‌ அல்லோம்‌” என்று கூறி அகன்றனர்‌. 


மதுப்பிரியர்‌ அத்தலத்தில்‌ மீண்டும்‌ மிகக்‌ கடுமையான 
தவத்தைமேற்கொண்டார்‌. அவருடைய உக்கிரமான தவத்தால்‌ 
அகிலமெல்லாம்‌ தகித்தது, திரும்பவும்‌ இந்திராதி தேவர்கள்‌ 
பிரம்மதேவரிடம்‌ சென்று, மதுப்பிரியரின்‌ தவாக்கினியால்‌ விளைந்த 
தகிப்பை எடுத்துச்சொல்ல, பிரம்மதேவரும்‌ அன்னவாகனத்தில்‌ ஏறிச்‌ 
சமிவனத்தை விரைந்தடைந்து, அங்கு எழுந்தருளியுள்ள 
மகாலிங்கத்தை வணங்கி, மதுப்பிரியரின்‌ தவத்தை உணர்ந்த நீயே 
“ அவருடைய கருத்தை முடித்தருள வேண்டும்‌. நீன்னையன்றி 

வேறுயாரால்‌ முடியும்‌? என்று வேண்டிநின்றார்‌. அதுகேட்ட 
வன்னிவனப்‌ பெருமான்‌, “நம்பால்‌ நீ தெளிந்த பிரம்ம ஞானத்தை 
மதுப்பிரியருக்கு எடூத்துரைப்பாயாக ” என்றருளினார்‌. 


உடனே பிரம்மதேவர்‌, மதுப்பிரியர்‌ முன்தோன்றி மதுப்பிரியரே! 
அகிலமெல்லாம்‌ தகிக்கும்படியாக நீ செய்த தவம்‌ போதும்‌, 
உபநீடதங்கள்‌ விரித்துரைக்கும்‌ பிரம்மத்தை அறிய நீ 
ஆவலுடையவனாய்‌ இருக்கின்றாய்‌, உன்கருத்து 
நீறைவேறும்படியானதோர்‌ உபாயத்தை நான்‌ கூறுகின்றேன்‌. 
பிரம்மவித்தை ஒன்றே அப்பரப்பிரம்மத்தை அறியும்‌ உபாயமாகும்‌. 


விரும்பு பரப்பிரமமென விளங்குமொரு பரசிவத்தை 
அரும்பு உவகையின்‌ அறிதற்காகிய பேருபாயந்தான்‌ 
கரும்பும்‌ அமுதமும்‌ பாகும்‌ கற்கண்டும்‌ கைப்‌பபென்னத்‌ 
தரும்‌ புதிய சுவையமைந்து சால்பிரம்ம வித்தையே 


யக்ஞம்‌, தானம்‌, இதமிதம்‌, மேத்தியமான பொசிப்பு, தபசு 
முதலான நீட்காம கர்மங்களால்‌ சித்தசுத்தி பெற்றவர்களே 
பிரம்மவித்தையின்‌ வழியாக பரப்பிரம்மத்தை உணர்வார்கள்‌ 
என்றார்‌. 


இவ்வாறு உரைத்த மலரோனை மதுப்பிரியர்‌ இறைஞ்சி “நான்‌ 
செய்ததவம்‌ பலமுள்ளதாகில்‌ அந்தப்‌ பரப்பிரம்மத்தை அறியும்படியான 
பிரம்மவித்தையைத்‌ தாங்களே குருவாய்‌ அடியேனுக்கு உபதேசித்து 
அருளவேண்டும்‌” என்று வேண்டிநின்றார்‌. பிரம்ம தேவரும்‌ அவருக்கு 
உலகநன்மையின்‌ பொருட்டு ஐந்தெழுத்து மகாமந்திரத்தை 
உபதேசித்துப்‌ பின்பு உபநிடதங்கள்‌ விளக்கமாக உரைக்கும்‌ 
பரப்பிரமத்தைப்‌ பற்றிய பிரம்மவித்தையைக்‌ கருணையோடு 
உபதேசிக்கத்‌ தொடங்கினார்‌. 


(தொடரும்‌...) 

கோவிலூர்‌ தீ கர்த்தர்களன்‌ வரலாறு 
(காப்பியக்‌ கவிஞர்‌ நா. மீனவஸ்‌ (தொடர்ச்சி) 


ஐந்தாம்‌ ஆதீனகர்த்தர்‌ 
சீர்‌ வளர்‌ சீர்‌ வீரசேகர ஞான தேசிகர்‌ 
(திருக்களர்‌ ஆண்டவர்‌ 1883 - 1911] 


ஆதீசங்கரரால்‌ கருநாடக மாநிலம்‌ சிருங்ககிரியில்‌ 
உருவாக்கப்‌ பெற்ற மடம்‌ ஒன்று உள்ளது. வேதாந்தத்‌ தொடர்பாக 
அம்மடத்திற்கும்‌ இக்கோவிலூர்‌ மடத்திற்கும்‌ இருந்து வந்த தொடர்பு 
இவர்‌ காலத்தில்‌ விரிவடைந்தது. சிருங்ககிரி மடாலயத்‌ தலைவர்‌ 
இராமேச்சுர யாத்திரை வந்த சமயம்‌ எபான்னம்பல சுவாமிகள்‌ 
வேண்டுகோட்படி கோவிலூர்‌ மடத்துக்கு அநேக மரியாதைகளுடன்‌ 
அழைத்து வரப்‌ பெற்றார்‌. தீருஎநல்லை அம்மைக்குச்‌ செய்தது போல 
எங்கள்‌ சாரதாம்பாளுக்கும்‌ கருங்கல்‌ தீருப்பணி செய்து தர வேண்டும்‌ 
என்று சிருங்ககிரி மடாலயத்‌ தலைவர்‌ கேட்டுக்‌ எகாண்டமைக்கு 
இணங்க நகரத்தார்‌ பலருடைய பொருளுதவியோடூ சாரதாம்பாள்‌ 
ஆலயத்‌ தீருப்பணியை அழகுறச்‌ செய்து கொடுத்தார்‌ வீரசேகர 
சுவாமிகள்‌. அதற்காக அன்று செலவிடப்பட்ட தொகை ரூபாய்‌ 
ஐம்பதினாயிரம்‌. இத்திருப்பணியைக்‌ கண்டு மனமுவந்த சிருங்ககிரி 
மடாலயத்‌ தலைவர்‌ சாரதாம்பாளை வேண்டி இந்த வீரேசனுக்கு 
அருள்புரிய வேண்டும்‌ என்று துதிசெய்து ஆசீர்வாத பஞ்சரத்தினத்தை 
அருளிச்‌ செய்தார்‌. 


இவருடைய அவதாரப்‌ பணிகள்‌ முழுமை அடைந்தனவேனும்‌ 
மூவரின்‌ தேவாரப்‌ பாடல்‌ பெற்ற கோவில்களில்‌ ஒன்றிற்குச்‌ சிறப்பான 
திருப்பணியைச்‌ செய்து திருக்குட நீராட்டூச்‌ செய்துவர வேண்டும்‌ என்ற 
அவா இருந்து கொண்டிருந்தது. இவரிடம்‌ பல மாணாக்கர்‌ வந்து 
வேதாந்தபாடம்‌ பயின்று ஞானத்‌ தபோதனராய்‌ விளங்கினார்‌. 
அவர்களில்‌ வேங்கட மாமுனிவர்‌ வெள்ளியங்கிரி சுவாமிகள்‌ சுப்பையா 
சுவாமிகள்‌, அண்ணாமலை சுவாமிகள்‌, நாராயண சுவாமிகள்‌ 
காசிகானந்த சுவாமிகள்‌ மகாதேவ சுவாமிகள்‌, சிவானந்த சுவாமிகள்‌ 
ஆகியோர்‌ குறிப்பிடத்‌ தக்கவராய்‌ நானாதிசைகளிலும்‌ புகழ்‌ பெற்று 
விளங்கினர்‌. 

வீரசேகர சுவாமிகளைத்‌ துர்வாசரின்‌ அவதாரம்‌ என்று 
சொல்லுவதுண்டு. அந்த முனிவரைப்‌ போலவே இவரும்‌ கோபம்‌ 
உடையவராகவும்‌ வாக்குப்பலிதம்‌ உள்ளவராகவும்‌ இருந்தார்‌. இவர்‌ 
சொல்லுக்கு யாரும்‌ மாற்றுரை கூறாது சொன்ன பணியைச்‌ செய்து 
முடிப்பர்‌. அனைத்தையும்‌ துறந்த அவர்‌ தம்‌ கோபத்தைத்‌ தொலைக்க 
முடியவில்லையே என்ற வருத்தம்‌ இருந்து வந்தது. இந்நிலையில்‌ 
ஆண்டவன்‌ அவருடைய ஆவலை முற்றுவிக்க எண்ணம்‌ கொண்டார்‌ 
போலும்‌. இவருக்கும்‌ சோழ நாட்டில்‌ ஒர்‌ ஆலயத்தை உண்டாக்க 
வேண்டும்‌ என்ற எண்ணம்‌ இருந்து வந்த நிலையில்‌ பதஞ்சலிக்கும்‌ 
வியாக்கிர பாதருக்கும்‌ தரிசனம்‌ தந்த பெருமான்‌ தமக்கு அவ்வாறு 
தரவில்லையே என்று எண்ணிய மனக்குறையைப்‌ போக்க இறைவன்‌ 
நேரடிக்‌ காட்சி கொடுத்து அருளியதும்‌ பதினாயிரம்‌ இருடிகளுக்கு 21 
முறை ஐந்தெழுத்தை ஒருமுகமாக உபதேசித்து அருளியதும்‌ 
அத்துர்வாச முனிவராலே அமைக்கப்‌ பெற்றதும்‌ சம்பந்தர்‌ அப்பர்‌ 
ஆகியோரின்‌ பாடல்‌ பெற்றதுமான திருக்களர்‌ என்ற தலம்‌ 
சோழநாட்டில்‌ இருந்தது. மகாப்‌ பரிய கோபமுடைய துர்வாச 
முனிக்குத்‌ தரிசனம்‌ எகொடூத்த தலமாதலின்‌ அத்தலம்‌ மிக்க 
சிறப்புடையது என்பதைப்‌ பூவனூரைச்‌ சார்ந்த இராசு முதலியார்‌ என்ற 
சிவத்தொண்டர்‌ மூலம்‌ அறிந்து அக்கோவில்‌ பரிபாலிப்பின்றி 
இருப்பதையும்‌ அறிந்த வீரசேகரர்‌ பாடல்‌ பெற்ற தலஎமான்றிற்குத்‌ தாம்‌ 
திருப்பணி செய்ய வேண்டும்‌ என்ற எண்ணத்தை நிறைவேற்ற ஏற்ற 
தலம்‌ இதுவே எனத்‌ தெரிந்து கொண்டு தான்‌ தீருக்களர்‌ வருவதாகக்‌ 
கூறி அவ்வாறே சென்று அவ்வாலயத்தில்‌ இருந்தருளிய 
பாரிசாதவனேசுவரரையும்‌ அமுதவல்லி அம்பாளையும்‌ 
வணங்கினார்‌. செளமிய ஆண்ட ஐப்பசித்‌ திங்கள்‌ 7 ஆம்‌ நாள்‌ 
சோமசுந்தர ஸ்தபதியாரின்‌ துணையுடன்‌ தம்கையாலேயே உளி 
கொண்டு கொத்தித்‌ தச்சுச்‌ செய்து தொடங்கி வைத்தார்‌. எல்லாத்‌ 
தெய்வங்களுக்கும்‌ முறையாகப்‌ பாலாலயம்‌ உண்டாக்கி 
வழிபாடுகளைத்‌ தொடர்ந்து நடத்தச்‌ செய்தார்‌. இவ்வாறு தொடங்கி 
மூன்றாண்டூகளுக்கு உள்ளேயே இராசகோபுரத்துடன்‌ கூடிய ஆலயம்‌ 

திருமதில்கள்‌ அனைத்துத்‌ தெய்வங்களுக்கும்‌ வெள்ளி அங்கிகள்‌ தங்க 
மகுடங்கள்‌ விழாக்காலம்‌ பூட்ட வேண்டிய தங்க வயிரநகைகள்‌ 
சோடசோபசாரத்திற்கு வேண்டிய பொருள்கள்‌ குடை சுருட்டி ஆலவட்டம்‌ 
முதலானவற்றையும்‌ சேர்த்துத்‌ தொடர்ந்து வழிபாடு செய்வதற்குரிய 
வழிவகைகளையும்‌ உண்டாக்கிப்‌ பத்துநாள்‌ திருவிழாவிற்கு 
வேண்டியவெள்ளி மர வாகனங்கள்‌ பலவற்றைச்‌ செய்வித்து ஐந்து 
புதிய தேர்களைச்‌ செய்து அவைகளுக்கு உரிய தேரடிகளையும்‌ கட்டி, 
கற்படிகளாடு கூடிய தீர்த்தக்‌ குளத்தையும்‌ உண்டாக்கி வேதாந்த மடம்‌ 
குருபூசை மடம்‌ வேதபாட சாலைகள்‌ நந்தவனம்‌ அந்தணர்‌ சேரி 
ஆகியவற்றை அமைத்தும்‌ தேரோடும்‌ வீதிகளை உண்டாக்கியும்‌ 
தீருக்களர்‌ ஆலயத்தைக்‌ கைலாசம்‌ போல்‌ ஆக்கினார்‌. பின்னர்‌ 
அவ்வாலயத்தீற்குத்‌ தீருக்குட நீராட்டு விழாவினை விரோதி கிருது 
ஆண்டு சித்திரைத்‌ திங்கள்‌ வளர்பிறை சஷ்டி திதி சித்தயோகம்‌ மிதுன 
லக்கினம்‌ புனர்‌ பூச ஓரையில்‌ வெகு சிறப்புடன்‌ நடத்தி முடித்தார்‌. 


இவ்விழா முடிந்ததும்‌ வீரசேகர சுவாமிகள்‌ கோவிலூர்‌ வந்து 
திருநெல்லை அம்மையின்‌ ஆடிப்பூர உற்சவத்தை முறையாக நடத்தி 
வருங்காலங்களில்‌ எப்படி நடத்த வேண்டும்‌ என்ற குறிப்பினையும்‌ 
ஏட்டில்‌ எழுதச்‌ செய்தனர்‌. பின்னாளில்‌ தங்கு தடையின்றி நடைபெற 
வேண்டும்‌ என்ற கருத்துடன்‌ இதனை எழுதச்‌செய்தார்‌. 
மாணாக்கர்களுக்கு ஞான வாசிட்டப்‌ பாடம்‌ நடத்தி வருங்காலத்தில்‌ 
புண்ணிய பாவனர்‌ கதையில்‌ தீர்க்க தவன்‌ ஆகிய தந்தை மறைகின்ற 
நிலைவரை நடத்தீ நீறுத்தீத்‌ தன்‌ மூலம்‌ தமது பரிபூரணமாகும்‌ 
நிலையைக்‌ குறிப்பால்‌ உணர்த்தினார்‌. திருக்களர்த்‌ திருவிழாவிற்கு 
வரும்போது தாம்‌ வந்த வண்டியில்‌ பூட்டியிருந்த மாடுகளைக்‌ குறைந்த 
விலைக்கு விற்கும்படி செய்தமை தாம்‌ இனி வண்டியிற்‌ எசல்வதில்லை 
என்பதை உணர்த்திய குறிப்பாகும்‌. இதுவே வீரசேகர சுவாமிகளின்‌ 
தவச்சிறப்புஆகும்‌. 

திருக்களர்‌ வந்த வீரசேகர சுவாமிகள்‌ கோவிலில்‌ 
மண்டலாபிடேகத்தை 25 ஆம்‌ நாளிலேயே நடத்திவிட எண்ணினார்‌. 
அன்பர்களோ திருக்குட நீராட்டு விழாவினால்‌ திருப்பணி செய்தோர்‌ 
மேனி நொந்துள்ளனர்‌; 45 ஆம்‌ நாளிலேயே நடத்தலாம்‌ என்று 
அன்பர்கள்‌ கூறியவற்றை மறுத்து நடத்த ஆணை பிறப்பித்துச்‌ 
சித்திரைத்‌ திருவிழாவையும்‌ உடன்‌ நடத்த வேண்டும்‌ என்று கூறினார்‌. 
மண்டலாபிடேகம்‌ நடந்த நாள்‌ வைகாசி 13 ஆகும்‌. இக்கருத்துக்கு 
அனைவரும்‌ உடன்பட்டனர்‌. அவ்வாறே வைகாசித்‌ திங்கள்‌ வளர்பிறை 
சதுர்த்தி திதி புனர்‌ பூச ஓரையில்‌ திருவிழாவை நடத்தும்‌ பொருட்டுக்‌ 
கொடியேற்றினர்‌. 


இவ்வாறு திருக்களர்‌ ஆலயத்‌ தீருவிழாத்‌ தொடங்கிப்‌ பலவகை 
அலங்காரங்களோடு பலவிதமான வாகனங்களில்‌ ஐம்‌ பெருங்‌ 
கடவுளர்‌ திருவீதி உலா நடைபெற்றது. ஒன்பதாம்‌ திருநாளன்று 
ஐம்‌பெருங்‌ கடவுளரை ஐந்து தேர்களில்‌ எழுந்தருளச்‌ செய்து 
தன்னுடைய தீருக்கரத்தால்‌ தேர்வடம்‌ பற்றி இழுத்து அன்பர்களும்‌ கூடி 
இழுக்கத்‌ தொடங்கினர்‌. விநாயகர்‌ முருகன்‌ ஆகியோரது தேர்கள்‌ 
வடக்கு வீதியில்‌ வந்து நின்றன. சுவாமியின்‌ தேர்‌ விரைவாக ஓடித்‌ 
தென்வீதியின்‌ கீழ்க்கோடியில்‌ நின்றுவிட்டது. அன்பர்கள்‌ எவ்வளவோ 
முயன்றும்‌ தேர்‌ சற்றும்‌ அசையவில்லை. தமக்கு இறைவன்‌ 
முத்தியளிக்கும்‌ நாள்‌ வந்து விட்டது என்பதை உணர்ந்த வீரசேகர 
சுவாமிகள்‌ அடியார்களுடன்‌ மடாலயம்‌ வந்தனர்‌. மாணாக்கர்கள்‌ இனி 
நடந்துவர வேண்டியவிதத்தையும்‌ கோவில்‌ காரியங்கள்‌ செவ்வனே 
நடைபெறும்‌ விதத்தையும்‌ மாணாக்கர்களுக்கு உணர்த்தினார்‌. 
தமக்குப்‌ பால்‌ கொடுக்க வருவோனிடம்‌ இன்னும்‌ இருதினங்கள்‌ 
மட்டுமே பால்‌ கொண்டுவந்தால்‌ போதும்‌ என்று உரைத்தனர்‌. 
கோவிலின்‌ ஈசானிய மூலையில்‌ தன்‌ சமாதிக்கான இடத்தை உறுதி 
செய்தார்‌. சமாதிக்கு வேண்டிய பொருள்கள்‌ அனைத்தும்‌ சேர்த்து 
வைக்கப்‌ பெற்றன. நாளை கற்பூரமும்‌ மாலைகளும்‌ அதிகம்‌ காண்டு 
வர அடியவர்களைப்‌ பணித்தார்‌. பாரிசாதவனேசுவரரின்‌ தெப்பத்‌ 

திருவிழாவிற்குரிய எபாருள்கள்‌ அனைத்தும்‌ சேர்க்கப்‌ பெற்ற 
நிலையில்‌ அன்பர்களிடம்‌ இவ்வாண்டு தெப்பத்‌ திருவிழா நடத்த 
இயலாது என்று நிறுத்தியருளினார்‌. இவ்வாறான நீலைகளைக்‌ கண்ட 
அடியவர்கள்‌ பல ஐயங்களை அடைந்தார்கள்‌. 


மறுநாள்‌ இராசு முதலியை அழைத்து ஐந்து தேர்களும்‌ இன்று 
பகல்‌ உச்சிக்குள்‌ நிலை சேர வேண்டூம்‌; ஆகையால்‌ ஆள்களை 
அதிகமாகச்‌ சேர்த்து விரைவாக இமுமின்‌ என்று ஆணையிட்டனர்‌. 
தாமும்‌ உடனே எழுந்து தம்‌ திருக்கரத்தால்‌ இழுத்தலும்‌ தேர்‌ விரைவாக 
ஓடத்‌ தொடங்கிற்று. பின்னர்‌ வீரசேகர சுவாமிகள்‌ விரைவாகத்‌ திருமடம்‌ 
வந்து நீராடி நீறிட்டூச்‌ சிற்றுண்டி அருந்தினார்‌. இறைவனின்‌ தேர்‌ 
வாதவூரர்‌ மன்றத்தின்‌ அருகே சென்ற போது வீரசேகரரும்‌ தேரை 
நோக்கிச்‌ சென்றார்‌. அப்‌எபொழுது தேர்‌ துர்வாச முனிவருக்குக்‌ கூத்தப்‌ 
பெருமான்‌ ஆனந்த தாண்டவம்‌ காட்டியருளிய சந்நிதியும்‌ பிரம்ம 
தீர்த்தத்தின்‌ மேல்கரையும்‌ ஆகிய முத்தித்‌ தானம்‌ சென்று விட்டது. 
அப்பொழுது வீரசேகர சுவாமிகள்‌ இறைவனின்‌ தேருக்கு முன்‌ சென்று 
பல்வகை வாத்தியங்கள்‌ ஒலிக்கச்‌ சங்குகள்‌ எங்கணும்‌ முழங்க 
மறையவர்‌ வேதமோத அப்‌எபாழுது இறைவனுடைய தேரின்‌ 
வலப்பக்கம்‌ இருந்து அரகர மகாதேவா என்று பலமுறை ஓதியவாறு 
ஆனந்தக்‌ கூத்தாடித்‌ தம்‌ இருகரங்களையும்‌ தலைமேல்‌ கூப்பியவாறு 
இவ்வுலக வாழ்வை நீத்து இறைவனோடு இரண்டறக்‌ கலந்தனர்‌. கீழே 
சாய்ந்த அவரது தீருமேனியை அருகில்‌ இருந்த அந்தணர்‌ தாங்கிக்‌ 
கொண்டார்‌. விரோதிகிருது ஆண்டூ வைகாசித்‌ திங்கள்‌ 27 ஆம்‌ நாள்‌ 
வெள்ளிக்‌ கீழமை விசாக ஓரையில்‌ உச்சிப்போதில்‌ வீரசேகர சுவாமிகள்‌ 
சோதியில்‌ கலந்தார்‌. கலந்த ஆண்டு 1911. 


அன்பர்‌ பலரின்‌ வேண்டுகோளுக்கு இணங்கி வீரசேகர 
தேசிகரது தலைமாணாக்கர்‌ ஆகிய அண்ணாமலை ஞான தேசிகரை 
வேண்டி ஆதீனத்‌ தலைமை ஏற்கச்‌ செய்தனர்‌. அவர்‌ வீரசேகரரின்‌ 
திருமேனியைத்‌ திருமுமுக்காட்டிப்‌ பூப்பல்லக்கில்‌ ஏற்றி வீதியுலா வரச்‌ 

செய்ய நிச்சயித்த போது இராசு முதலியார்‌ ஓடிவந்து வீரசேகரர்‌ 
திருமேனி முன்‌ வந்து விழுந்து வணங்கித்‌ தேர்கள்‌ ஐந்தும்‌ எதற்கு 
வீதியிலும்‌ வடக்கு வீதியிலும்‌ நிற்பதால்‌ வீதியுலாத்‌ தடைப்படூமே என்று 
எண்ணி நாங்கள்யாவரும்‌ காணத்‌ தாங்கள்‌ முத்தி அடைந்தது 
உண்மையாயின்‌ தேர்கள்‌ ஐந்தும்‌ பகற்பாழுதீற்குள்‌ நீலைவந்து சேர 
அருள வேண்டும்‌ என்று வேண்டிக்‌ கொண்டு தேரை இருக்கச்‌ 
செய்தார்‌. தேர்கள்‌ ஐந்தும்‌ நிலைக்கு வந்து சேர்ந்தன. வீரசேகரரின்‌ 
பல்லக்கைத்‌ தேர்களின்‌ முன்னே நிறுத்திக்‌ கற்பூர ஆரத்தி செய்த போது 
இருகருடன்கள்‌ வானிலே தோன்றி வீரசேகர சுவாமிகளின்‌ 
விமானத்துள்‌ சென்று மறைந்தன. முன்னரே ஆலயத்தீன்‌ கீழக்குத்‌ 
திசையில்‌ குறிப்பிட்ட இடத்தில்‌ சமாதி செய்து ஆராதனை 
செய்துவழிபட்டனர்‌. பூத்துளிகள்‌ போல மழை தூறிக்‌ கொண்டிருந்தது. 
அடுத்த பட்டமேற்ற அண்ணாமலை தேசிகர்‌ முறைப்படி செய்ய 
வேண்டிய செயல்கள்‌ அனைத்தையும்‌ திறமுடன்‌ செய்து பின்னர்‌ 
தனவைசியர்களும்‌ அன்பர்களும்‌ உதவிய பொருள்களைக்‌ காண்டு 
வீரசேகரரின்‌ சமாதீ ஆலயத்தைக்‌ கருவறை அர்த்த மண்டபம்‌ 
மகாமண்டபம்‌ விமானங்களோடூ ஆலயமாக அமைத்து ஆனந்த 
ஆண்டு தைத்‌ திங்கள்‌ 21 ஆம்‌ நாள்‌ புதன்கீழமை சதூர்த்தி தீதீ உத்தீர 
ஓரை அமிர்த சித்த யோகம்‌ மீன லக்கினத்தில்‌ திருக்குட நீராட்டையும்‌ 
செய்து முடித்தார்‌. இன்றுவரை வைகாசி விசாக நாளன்று 
ஆண்டுதோறும்‌ திருக்களர்‌ ஆண்டவர்‌ குருபூசை கோவிலூர்‌ 
ஆதீனத்தின்‌ சார்பில்‌ மிகச்‌ சிறப்பாக நடத்தப்பட்டு வருகின்றது. 


ஐந்தாம்‌ ஆதீனகர்த்தர்‌ 
சீர்‌ வளர்‌ சீர்‌ வீரசேகர ஞான சேசிகர்‌ (திருக்களர்‌ ஆண்டவர்‌ 


வரலாறு நிறைவுற்றது 


தொடரும்‌...) 

சுசிவணண யோதறம்‌ 6தாடர்ச்சி 
தவத்திரு தத்துவராய சுவாமிகள்‌ இயற்றியது 


(உரை விளக்கம்‌ - காப்பியக்‌ கவிஞர்‌ நா. மீனவன்‌) 


5௦. நீழல்பாவை கண்ணாடி யில்பாவை கைகால்‌ 
நீமிர்க்கும்மு டக்கும்‌8 வன்செய்யும்‌ எல்லாம்‌ 
தொழிற்பால வாம்மற்றுஇவ்‌ உடலம்செய்‌ எதாழினும்‌ 
சுடர்ஞான வடிவான வன்செய்த தொழிலே. 
கண்ணாடியில்‌ தோன்றும்‌ உருவம்‌ கைகளையும்‌ 

கால்களையும்‌ நீட்டுவது மடக்குவது ஆகிய எல்லாச்‌ செயல்களையும்‌ 

பிரதிபலிக்கும்‌. அச்‌ செயல்களெல்லாம்‌ கண்ணாடியின்‌ முன்‌ 
நிற்பவனின்‌ செயல்களாம்‌. அதுபோல, இவ்வுடல்‌ செய்யும்‌ எல்லாச்‌ 
செயல்களும்‌ ஒளி பொருந்திய ஞான வடிவான ஆத்மாவின்‌ 


சன்னிதானத்தில்‌ நீகழும்‌ செயல்களாம்‌. 


51. அறிகின்ற எபாருள்‌என்றும்‌ அறிவானில்‌ வேறே 
ஆனால்‌ இவ்‌ ஷன்‌ஆக நான்‌என்ன லாமோ 
செறிகின்ற புள்‌அல்ல வேகூடுஇவ்‌ வகையே 
செடமான உடல்நின்னில்‌ வேறுஎன்று தெளியே. 
காணப்படும்‌ எபொருள்வேறு. காண்பவன்‌ வேறு என்று 
தெரியும்போது, இந்தத்தசைமயமான உடல்‌ நான்‌ என்று கூறுதல்‌ 
பொருந்துமா? கூட்டில்‌ வசிக்கின்ற பறவையும்‌ கூடும்‌ 
வெவ்வேறானவை அல்லவா ? இவ்வாறே சடமான உடல்‌ நீ அல்ல 


என்று அறிவாயாக. 


52. நிலம்‌ ஆகும்‌ வற்புஎன்ற நெகிழ்கின்ற நீர்‌ஆம்‌ 
நெருப்புஆம்‌இ தில்சுட்ட எல்லாமும்‌ அநிலம்‌ 
சலம்‌ஆன புரையான வான்‌இந்த உடலம்‌ 
சடமான ஐம்பூத உருவங்கள்‌ தாமே. 
பூத உடலில்‌ கடினமாக அமைந்த தெல்லாம்‌ நீலம்‌, நெகிழ்ந்து 
ஓடுவதெல்லாம்‌ நீர்‌, உஷ்ணத்தைத்‌ தருவது நெருப்பு, சலனங்கள்‌ 

உள்ளது காற்று, துவாரங்கள்‌ ஆகாசம்‌. அதனால்‌ இந்த ஜடமான உடல்‌ 
ஐம்பூதங்களின்‌ சேர்க்கையால்‌ உண்டான வடிவம்‌ என்று 
தெளிவாயாக. 


53. விழியைப்பு மான்‌என்னில்‌ ரவிஆதி யாலே 
விளங்குகின்றது அல்லால்வி ளங்காமை யாலே 
ஒழியப்ப டூம்கன்னம்‌ முதல்நாலும்‌ உன்றன்‌ 
உருக்கண்ட கண்தன்னை ஒப்பாக உன்னே. 
பார்க்கின்ற, இந்தக்‌ கண்கள்தான்‌ நான்‌ என்று 

கூறுவாயானால்‌ சூரியனின்‌ ஒளி மற்ற சந்திரன்‌, விண்மீன்கள்‌ 

மின்னல்‌ முதலிய ஒளிகள்‌ இல்லாமல்‌ பார்க்க முடியாது. அதேபோல 
மெய்‌ வாய்‌ மூக்கு செவி இவையும்‌ நான்‌ அல்ல என்று உணர்வாயாக. 
பார்ப்பது நான்‌ அல்ல, கேட்பது நான்‌ அல்ல, சுவைப்பது நான்‌ அல்ல, 
முகர்வது நான்‌ அல்ல, தொட்டு உணர்வது நான்‌ அல்ல என்று நீச்சயம்‌ 
செய்து கொள்‌. 

ஞானேந்தீரியங்களில்‌ முதன்மையானது கண்கள்‌, 


கர்மேந்திரியங்களில்‌ முதன்மையானது வாக்கு 


54. அழல்‌ உண்பொருள்‌ களில்‌உண்பவை முக்கூறுஅதின்‌ முதல்கூறு 
அணிஎன்புந டுக்கூறுஅது மச்சைக்கு அணி ஆகும்‌ 
எழில்‌எகாண்டக டைக்கூறுஅது வாக்கு ஆய்‌எழும்‌ என்றே 
இயல்நான்மறை அந்தங்கள்‌இ சைக்கின்றன வாமே. 
உணவை ஜீரணிப்பது அக்கினி. அந்த ஜாடராக்கினியில்‌ ஆகுதி 

யாகும்‌ கொழுப்புப்‌ பாருள்கள்‌ (நெய்‌ முதலியன மூன்று பகுதிகளாகப்‌ 
பிரியும்‌. முதல்‌ பகுதி எலும்புகளைச்சேரும்‌. இரண்டாவது கூறு 
மூளையின்‌ தசைகளைச்‌ சென்று அடையும்‌. கடைசி பாகம்‌ 
நன்மைதரும்‌ பேச்சாக, அழகிய வாக்காக வடிவம்‌ கொள்ளும்‌. இதை 
வேதங்களின்‌ முடிவான உபநிடதங்கள்‌ அறுதியிட்டுச்‌ சொல்கின்றன. 
எலும்பும்‌ மூளையும்‌ ஆத்மா ஆகாது. அதுபோல வாக்கும்‌ ஆத்மா 
ஆகாது. 

55. உண்ணும்புனல்‌ முக்கூறுஅதில்‌ முதல்கூறுஉவர்‌ நீராம்‌ 
உதிரம்நடு வில்கூறுக டைக்கூறுபி ராணன்‌ 
எண்ணும்‌இதில்‌ இருகூறுஅவை நீஆயிடின்‌ அன்றோ 
இறுகின்றபி ராணன்‌அது நீயாகுவை இசையே. 
உண்ணும்‌ நீரும்‌ மூன்று பகுதியாம்‌. அவற்றுள்‌ முதல்‌ பகுதி சிறு 

நீராகும்‌. நடுக்கூறு இரத்தம்‌. கடைக்கூறு பிராணன்‌. எண்ணப்படும்‌ 

இவற்றுள்‌ சிறுநீரும்‌ இரத்தமும்‌ ஆகிய இரு பாகங்களும்‌ உனது 
வடிவமாயின்‌ அல்லவா அழிகின்ற பிராணனாக நீ ஆவாய்‌. 


56. பிராணணும்‌ அல்லதுஞ்சில்‌ உணர்வுஇன்மை யால்‌ அஃது 
உணரும்பு லன்கள்‌ ஒழிவால்‌ 
பிராணன்‌அது என்னில்மன்னை ஒழியாது சேனை 
நகர்கழ்வ லம்‌எசய்‌ எபாழுதே. 
தூங்கும்‌ போது ஐம்புலன்களும்‌ ஒடூங்கிவிடுகின்றன. 
பிராணன்‌ மட்டும்‌ இயங்கிக்‌ கொண்டிருக்கிறது. ஆயினும்‌ பிராணன்‌ 
புலன்களை அறியாமல்‌ உறங்குவதால்‌ பிராணனும்‌ ஆத்மா அல்ல. 


57. கரணம்‌ஓ டூங்கவாயு நிகழ்வுஎன்‌எகால்‌ என்னின்‌ 

உடல்காவல்‌ ஆகும்‌ அலதேல்‌ 

மரணம்‌ அடைந்ததுஎன்று தமர்சுட்டி டாமுன்‌ 

வளைவாலின்‌ ஞாளி கொளுமே. 

தூக்கத்தில்‌ அந்தக்‌ கரணமும்‌ மற்ற புலன்களும்‌ ஒடுங்கி 
விடுகின்றன. ஆனால்‌ பிராணன்‌ இயங்கிக்‌ கொண்டிருக்கிறது. 
நாசியின்மூலம்‌ மூச்சுமட்டும்‌ இயங்கிக்‌ கொண்டிருக்கும்‌. மூச்சும்‌ 
நின்றுவிட்டால்‌ பிராணன்‌ போய்விட்டது என்று உறவினர்கள்‌ காட்டில்‌ 
கொண்டு போய்‌ எரித்து விடுவார்கள்‌. மூச்சு இருக்கும்‌ வரை நாய்‌ 
உடலைப்‌ புசிக்காது. உயிரற்ற உடலை நாய்‌ புசிக்கும்‌. இந்த 
ஆபத்துக்களிலிருந்து காப்பாற்றவே அந்தக்கரணம்‌ ஒடூங்கி உடல்‌ 
தூங்கினாலும்‌ மூச்சுமட்டூம்‌ இயங்கிக்ககாண்டு உடலில்‌ பிராணன்‌ 


இருக்கும்படி இறைவன்‌ பாதுகாப்பளித்திருக்கிறார்‌. 

58. இனம்‌உற எண்ணவுள்ள கரணத்தில்‌ ஒன்றுஇது 
எனலால்‌ இதுஎன்னது எனலால்‌ 

மனம்முனம்‌ அன்னம்‌என்ற அதனாலும்‌ அல்ல 

மதீஅல்ல அந்த வகையே. 

(மனம்‌, சித்தம்‌, புத்தி, அகங்காரம்‌ இந்த நான்கையும்‌ பற்றிச்‌ 
சொல்லத்‌ தொடங்குகிறார்‌ கூட்டமாக உள்ள அந்தக்கரணத்தில்‌ மனம்‌ 
ஒன்று என்று அறிவோம்‌. என்னுடைய மனம்‌ என்று கூறுவதாலும்‌, 
அன்னத்தின்‌ சூட்சும பாகம்‌ மனம்‌ என்று முன்னமேயே 
சொல்லப்பட்டிருப்பதாலும்‌, மனம்‌ ஆத்மா அல்ல என்பது தெளிவு. 
புத்தியும்‌ அவ்வாறே ஆத்மா அல்ல. (மனமும்‌ புத்தியும்‌ ஆத்மா அல்ல 
என்று வலியுறுத்தப்படூகிறது.) 


59. இடர்‌இன்பு உளதாய்‌ நிலையற்று அறிவற்று 

எண்ணும்‌ கரணங்‌ களில்‌ஆய்‌ எவரும்‌ 

அடரும்‌ பிறவிக்கு அடிஎன்று உணரும்‌ 

அகங்கா ரமும்நீ அலஎன்று அறியே. 

துன்பத்தையும்‌ இன்பத்தையும்‌ உடையதும்‌, நிலையற்றதும்‌, 
சடமாயும்‌ கருதப்படும்‌ அகங்காரம்‌ அந்தக்‌ கரணங்களில்‌ ஒன்று. 
அகங்காரமே மாறி மாறி வரும்‌ பிறவிகளுக்குக்‌ காரணம்‌ ஆகிறது. 
இதை உணர்ந்தால்‌ அகங்காரமும்‌ நீ அல்ல என்று தெளிவு பெறுவாய்‌. 
(நான்‌, எனது என்ற பற்று ஏற்படக்‌ காரணமாக இருப்பது அகங்காரம்‌. 
அதனால்‌ அகங்காரமும்‌ நீ அல்ல என்று வலியுறுத்தப்படுகிறது.) 


6௦. ஐயப்‌ படல்‌ஓர்‌ பொருள்நீச்‌ சயமாய்‌ 

அறியப்‌ படல்யான்‌ எனதுஎன்‌ றுமதம்‌ 

செய்யப்‌ படல்‌செய்‌ வதுசிந்‌ தனையாம்‌ 

சித்தம்‌ அதுஅன்று எனநீ தெளியே. 

ஒரு பொருள்பற்றிச்‌ சந்தேகப்படூவதையும்‌, அது இதுவே என்று 
துணியப்படூவதையும்‌, நான்‌, என்னுடையது என்று அபிமானம்‌ 
கொள்ளுதலையும்‌ சிந்திப்பதே சித்தம்‌. அந்தச்‌ சித்தம்‌ நீ அல்ல என்று 
உணர்வாயாக. 


17 திருரல்லை 


61. முன்‌ஆ கஉடம்பு அதுசித்‌ தம்‌அதே 

முடிவாக மொழிந்த எபொருள்தி ரள்தான்‌ 

நீன்‌ஆ கிலநீ அறியும்‌ எபாருளாய்‌ 

நீகழ்கின்‌ றதனால்‌ எனநீன்‌ மலனே. 

தேகம்‌ முதல்‌ சித்தம்‌ முடிய விளக்கிக்‌ கூறிய பொருள்களின்‌ 
கூட்டம்தான்‌ நான்‌ என்பதாக நீ எண்ணிக்‌ கொண்டிருக்கிறாயே, இந்த 
ஏழும்‌ உன்‌ வடிவம்‌ அல்ல. ஏன்‌ என்றால்‌ இவை உன்னால்‌ 
உணரப்படுகின்ற பொருள்கள்‌. அதனால்‌ இவை உன்வடிவம்‌ அல்ல 
என்று புனிதரான நந்தி பராயணர்‌ சசிவன்னனுக்கு எடுத்துச்‌ 
சொன்னார்‌. 
(காரியசப்த உபாதீகள்‌ என்று வேதாந்த மொழியில்‌ கூறப்படுவன ஏழு. 
1.தேகம்‌, 2. இந்திரியங்கள்‌, 3. பிராணன்‌, 4. மனம்‌, 5. புத்தி, 
6. சித்தம்‌, 7. அகங்கராம்‌ இவை எதுவுமே நான்‌ அல்ல என்பது 
கருத்து 


62. உன்னால்‌ அறியப்‌ படும்யா வையும்‌ உன்‌ 

உருவன்று எனஓ தினை௫க்‌ கும்‌எனக்கு 

என்னால்‌ அறியாது ஒழியும்‌ எபாருளோ 

யான்‌ஆ குவதுஎன்‌ றனன்‌என்‌ றனுமே. 

உன்னால்‌ உணரப்படும்‌ எல்லாப்‌ பொருள்களும்‌ உனது 
வடிவம்‌ அல்ல என்று உரைத்தருளினீர்‌. அடியேனுக்கும்‌ அது 
சம்மதமே. என்னால்‌ உணரப்படாது இருக்கின்ற நான்‌ என்ற ஒன்று 
உண்டோ எனச்‌ சசிவன்னன்‌ வினவினான்‌. உடனே நந்தி பராயணர்‌ 
சொல்லத்‌ தொடங்கினார்‌. 

(தொடரும்‌....3 

வேதாந்தக்‌ கலைக்‌ சொற்கள்‌ 
(எதாகுப்பு : ராமஸ்வாமி, ராம.௪. வேதாந்த மாணவர்‌] 


வேதாந்தக்‌ கலைச்‌ எசாற்கள்‌ 
எட்டாம்‌ தொகுதி சொற்கள்‌ 225 முதல்‌ 288 வறை 


சாக்கிர 

சாட்சாத்‌ நேரடியாக 
சாத்திரம்‌ கட்டளை விதி 
சாதகன்‌ செய்பவன்‌ 
சாதனை நிறைவேற்றல்‌ 
சாது நல்லான்‌ 

சாம்யம்‌ நடூநீற்றல்‌ 
சாமான்ய பொதுவான 
சாவயவம்‌ உறுப்புக்களுடைய 
சித்தம்‌ திடமனம்‌ 

சித்தர்‌ பெரும்பேறு உடையவர்‌ 
சித்தாந்தம்‌ கோட்பாடூ 

சித்தி வீடு பேறு 

சித்து ஒளிர்‌ உணர்வு 
சிதாபாஸம்‌ போலித்‌ தோற்றம்‌ 
சிரத்தா நம்பிக்கை 


சிரவணம்‌ கேட்டல்‌ 


சிருஷ்டி ஆக்குதல்‌ 
ஸாதகன்‌ முயற்சி விடாதவன்‌ 

ஸாமாஸிக்‌ 
ஸாரம்‌ 
ஜிஞ்ஞாஸா 
சீடன்‌ 


சீரணம்‌ 


சீவன்‌ / ஜீவன்‌ 


சுத்தி 

சும்ருதி 

சுயம்‌ / ஸ்வயம்‌ 
சுருதி / ஸ்ருதி 
சுரோத்திரம்‌ 
சுலட்சணம்‌ 
சுவேதசம்‌ 


சுழுத்தி 


சூட்சும 
சத்திரம்‌ 
கன்யம்‌ 
சேத்திரம்‌ 
சைதன்யம்‌ 
சொப்பனம்‌ 
சொரூபம்‌ 
ஞாதா 
ஞானம்‌ 

குறுக்கம்‌ / சுருக்கம்‌ 
சாறு 

தேடுதல்‌ 

மாணவன்‌ 

செரிமானம்‌ 

உயிர்‌ / உணர்ச்சியுடைய 
சிப்பி / தூய்மை செய்‌ 
உதவி நூல்‌ 

தானே 

கட்டளை விதி 
கேட்பதற்கான உள்ளுறுப்பு 
தெளிவு 

வியர்வையில்‌ பிறப்பன 
உடல்‌ உணர்வற்ற அயர்‌ 
உறக்கம்‌ 

நுண்ணிய / காண இயலாத 
நூற்பா / குறு விதி 
வெறுமை / ஏதுமற்ற 
இடம்‌ / உடல்‌ 
ஒளிர்வுச்சாயை 

கனவு 

வடிவம்‌ 

அறிபவன்‌ 

உள்ளுணர்வு / 
உண்மை அறிவு 


திருருல்லை 


ஜேயம்‌ 
தஸ்மாத்‌ 
தடஸ்த்தன்‌ 
தத்தம்‌ 
தத்துவம்‌ 


தத்வமஸி 
தமஸ்‌ 

தமம்‌ 
தர்ஷண 
தர்தீ 

தர்மம்‌ 
தன்மாத்திரை 
தாஷ்டாந்தம்‌ 
தாத்பர்யம்‌ 
தாரணை 
திதீட்சை 
திரஸ்காரம்‌ 
திரிசியம்‌ 
திரிபுடி 
திருஷ்டி 
திருஷ்ண 
திருடம்‌ 

அறிபடூவது 

ஆகவே 

பிரம்ம வரையறை 
ஈகை / வழங்கு 
அதுநீ / உண்மை / 
பொருளியல்‌ 

அது நீயாய்‌ இருக்கிற! 
சோம்பல்‌ / உறங்கல்‌ 
கட்டூப்படூத்தல்‌ 
வெளிப்பாடு / கொள்கை 
தாங்கு 

அறம்‌ / நேர்மை 

சிறு அளவு 

மறை பொருள்‌ 


கருத்து 


விடாப்பிடியான மன நீறுத்தம்‌ 


சகிப்பு / பொறு 
அசட்டை 
காணப்படூுவன 
மூன்று வகை 
பார்வை 
கெஞ்சிக்கேள்‌ 
உறுதி செய்தல்‌ 


தொடரும்‌..... 


றட ரலமா நிகழ்வுகள்‌ 


20.05.2013 அன்று கோட்டையூர்‌ சொக்கலிங்க ஐயா 
குருபூசை நிகழ்ச்சி நமது மடாலயத்தில்‌ நடைபெற்றது. மிகுதியான 
அன்பர்கள்‌ கலந்து கொண்டார்கள்‌. 

24.05.2013 அன்று ஐந்தாவது பட்டமாகத்‌ திகழ்ந்து 
அருள்பாலித்த திருக்களர்‌ ஆண்டவர்‌ என்னும்‌ சீர்‌ வளர்‌ சீர்‌ வீரசேகர 
ஞான தேசிக சுவாமிகளின்‌ குருபூசை விழா திருக்களர்‌ மடாலயத்தில்‌ 
சிறப்பாக நிகழ்ந்தது. ஏராளமான அன்பர்கள்‌ கலந்து கொண்டு 
நிகழ்வினைச்‌ சிறப்பித்தார்கள்‌. 

27.05.2013 அன்று தீருஞான சம்பந்தர்‌ குருபூசை 
அருள்மிகு கொற்றவாளீசுவரர்‌ திருக்கோவிலில்‌ உள்ள நடராஜர்‌ சந்நீதி 
முன்பு நிகழ்ந்தது. 

நம்முடைய கிளை மடமான திருப்புவனம்‌ காசிகானந்த சுவாமி 
திருமடத்தில்‌ காசிகானந்த சுவாமி சமாதீத்‌ திருக்கோவிலைச்‌ 
சீரமைத்துத்‌ திருக்குட நன்னீராட்டூ விழாச்‌ செய்வதற்காக 27.05.2013 
அன்று சீர்‌ வளர்‌ சீர்‌ மெய்யப்ப ஞான தேசிக சுவாமிகள்‌ முன்னிலையில்‌ 
பாலாலயப்‌ பூசை செய்து சீரமைப்புப்‌ பணி தொடங்கப்‌ பெற்றது. 


29.05.2013 அன்று தெய்வத்தீரு நாச்சியப்ப சுவாமிகளின்‌ 
91ஆவது பிறந்த நாள்‌ விழா, செட்டிநாடு பாரம்பரிய 
அருங்காட்சியகத்தின்‌ முதலாம்‌ ஆண்டு விழா மற்றும்‌ நூல்‌ வெளியீட்டூ 
விழா ஆகிய முப்பெரும்‌ விழா கோவிலூர்‌ ஆண்டவர்‌ கலையரங்கத்தில்‌ 
நடைபெற்றது. 

சீர்‌ வளர்‌ சீர்‌ மெய்யப்ப ஞான தேசிக சுவாமிகளின்‌ 
முன்னிலையில்‌ நடைபெற்ற இவ்விழாவில்‌ தமிழ்நாடு காவல்துறை 
கூடுதல்‌ இயக்குநர்‌ தீரு.கி. இராதாகிருஷ்ணன்‌ இ.கா.ப. அவர்கள்‌ 
தலைமை தாங்கிச்‌ சிறப்புரை ஆற்றினார்‌. காப்பியக்‌ கவிஞர்‌ நா. 
மீனவன்‌ வரவேற்புரை நிகழ்த்தினார்‌. நபார்டு வங்கியின்‌ முன்னாள்‌ 


துணைப்‌ பொது மேலாளர்‌ திரு. எஸ்‌. கண்ணப்பன்‌ அவர்கள்‌ 

அருங்காட்சியகத்திற்காக அரிய பொருள்களைக்‌ கொடுத்து 
உதவியமைக்கு நன்றி எதரிவிக்கும்‌ பொருட்டு அன்னாருக்குப்‌ 
பாராட்டுச்‌ செய்யப்‌ பற்றது. தமிழ்ச்‌ செம்மல்‌ டாக்டர்‌. வ.சுப. 
மாணிக்கனார்‌ எழுதிய கொடை விளக்கு என்ற நூலை வெளியிட்டு 
முதுபெரும்‌ புலவர்‌ பேராசிரியர்‌ பா. நமசிவாயம்‌ அவர்கள்‌ வாழ்த்துரை 
வழங்கினார்‌. பேராசிரியர்‌ ம. கார்மேகம்‌ நன்றியுரை நவில விழா 
இனிதே நீறைவுற்றது. 


30.05.2013 அன்று ஆறாவது பட்டமாக அமர்ந்து அருள்‌ புரிந்த 
அண்ணாமலை ஞான தேசிகரின்‌ குருபூசை நமது மடாலயத்தீல்‌ நடந்தது. 


12.06.2013 அன்று கோவிலூர்‌ ஆண்டவர்‌ சிலை திறப்பு விழா 
நடைபெற்றது. விழாவிற்கு வருகைதந்த நீதியரசர்‌ அவர்களுக்குப்‌ 
பூரணகும்ப மரியாதை செய்யப்‌பெற்றது. பேராசிரியர்‌ வி. பாலசந்திரன்‌ 
அவர்கள்‌ நீதியரசருக்குப்‌ பொன்னாடை அணிவித்து வரவேற்றார்‌. 
கோவிலூர்‌ ஆண்டவர்‌ மைட்ரிகுலேசன்‌ பள்ளி வளாகத்தில்‌ அமைக்கப்‌ 
பற்ற ஆண்டவர்‌ சிலையை மேனாள்‌ உச்ச நீதிமன்ற நீதிபதி 
மேன்மைதங்கிய நீதியரசர்‌ ஏ.ஆர்‌. லட்சுமணன்‌ அவர்கள்‌ 
குத்து விளக்கேற்றித்‌ திறந்து வைத்துச்‌ சிறப்புரை ஆற்றினார்‌. டாக்டர்‌ 
டி. இரத்தின சபாபதி ஓதுவார்‌ பாடிய இறை வணக்கத்துடன்‌ தொடங்கிய 
விழாவில்‌ டாக்டர்‌ சே. குமரப்பன்‌ வரவேற்புரை வழங்கினார்‌. அழகப்பா 
பல்கலைக்‌ கழகத்‌ துணை வேந்தர்‌ பேராசிரியர்‌ சேது.சுடலை முத்து 
அவர்கள்‌ சிறப்புரை ஆற்றினார்‌. சீர்‌ வளர்‌ சீர்‌ மெய்யப்ப ஞான தேசிக 
சுவாமிகள்‌ சிறப்பு விருந்தினர்களுக்குப்‌ பொன்னாடை அணிவித்து 
நினைவுப்‌ பரிசு வழங்கியதுடன்‌ ஆசியுரையும்‌ வழங்கினார்கள்‌. 
ஆண்டவர்‌ மெட்ரிக்குலேசன்‌ பள்ளி முதல்வர்‌ திருமதி மணிமொழி 
மோகன்‌ நன்றி கூற நாட்டுப்‌ பண்ணுடன்‌ விழா நிறைவுற்றது. நகரத்தார்‌ 
பெரு மக்கள்‌ பலரும்‌ கோவிலூர்‌ ஊராட்சி மன்றத்‌ தலைவர்‌ உட்படக்‌ 
கிராமப்‌ எபாது மக்களும்‌ பள்ளி மாணவச்‌ செல்வங்களும்‌ 
பேராசிரியர்கள்‌, ஆசிரியர்கள்‌, அலுவலர்களும்‌ தீரளாகக்‌ கலந்து 
கொண்டூ விழாவைச்‌ சிறப்பித்தனர்‌. பேராசிரியர்‌ ம. கார்மேகம்‌ 
நிகழ்ச்சியைத்‌ தொகுத்தளித்தார்‌. 

ஞாணியின்‌ தான்‌ போற்றி 


(பேரா. ம. கார்மேகம்‌) 


வன்னிவனம்‌ சீரமைத்தார்‌ ; வரத்தை நல்கும்‌ 
மங்கையவள்‌ தீருநெல்லை மனத்தில்‌ நீன்றார்‌ ; 
எண்ணியதை நீறைவேற்றிக்‌ கோவி லூரை 
இயற்கைவளம்‌ பெருகிடவே இயற்றித்‌ தந்தார்‌ 
முன்னவராம்‌ ஆண்டவரின்‌ வழியைப்‌ பற்றி 
முயன்றீட்டும்‌ பொருளெல்லாம்‌ அறத்திற்‌ கென்றே 
எண்ணாமல்‌ வழங்கியவர்‌ நாச்சி யப்பர்‌ 
எழில்ஞான சுவாமிகள்தாள்‌ போற்றி போற்றி ! 


கொற்றவாள்‌ ஈசர்க்குக்‌ கோயில்‌ கண்ட 
குருமுதல்வர்‌ முத்துராம லிங்கர்‌ என்னும்‌ 
நற்றவத்தார்‌ ஆண்டவரின்‌ சிலையைச்‌ செய்து 
நாள்தோறும்‌ வழிபாடூ செய்யும்‌ வண்ணம்‌ 
உற்றமணி மண்டபமும்‌ ஒருங்கே கட்டி 
உயர்ஞான மெய்யப்ப சுவாமி தந்தார்‌ 
கற்றறிந்த பேரறிவும்‌ கருணை நெஞ்சும்‌ 
கலந்தபெரும்‌ ஞானியின்தாள்‌ போற்றி போற்றி ! 


அன்பறிவு கண்ணோட்டம்‌ அகத்தில்‌ தேக்கி 
அணுகியவர்‌ அனைவர்க்கும்‌ ௮ருளைக்‌ காட்டித்‌ 
துன்பமுறும்‌ உயிர்களுக்குத்‌ துணையாய்‌ நின்று 
துயர்துடைத்துக்‌ காக்கின்ற தூய உள்ளம்‌; 
மன்பதையில்‌ ஏழைகட்காய்‌ ஒலிக்கும்‌ வார்த்தை; 
மலர்ச்சியுடன்‌ எளிமைக்குத்‌ தோற்றம்‌ கொண்டார்‌; 
இன்பினையே எல்லோரும்‌ எய்த எண்ணும்‌ 
இனிமைநீறை மெய்யப்ப சுவாமி போற்றி ! 

சனாதன தர்ம உலகப்‌ பல்கலைக்‌ 


கழக அறநீலை நடத்தும்‌ 
கல்வி நீறுவனங்கள்‌ 


கோவிலூர்‌ ஆண்டவர்‌ பாரம்பரியக்‌ கலை மற்றும்‌ 


பண்பாட்டுக்‌ கல்லூரி 


௮. திருமுறைக்‌ கல்லூரி - 1995 
ஆ. நாதஸ்வரக்‌ கல்லூரி - 1995 
ஆ. தவில்‌ கல்லூரி - 1995 
ஈ. கல்‌ சிற்பக்‌ கல்லூரி - 2004 
உ. ஐம்‌எபான்‌ சிலைக்‌ கல்லூரி - 2005 


[2டலோகச்‌ சிற்பம்‌) 
ஊ. மரச்சிற்பக்‌ கல்லூரி - 2005 
சீர்‌ வளர்‌ சீர்‌ முத்துராமலிங்க ஆண்டவர்‌ நர்சரி மற்றும்‌ 
பிரைமரி பள்ளி - 1995 
கோவிலூர்‌ ஆண்டவர்‌ மாண்டிசோரி பள்ளி - 1995 
கோவிலூர்‌ ஆண்டவர்‌ உடற்பயிற்சிக்‌ கல்லூரி - 2007 
கோவிலூர்‌ ஆண்டவர்‌ யோகா ஆராய்ச்சி மையம்‌ - 
2007 
நாச்சியப்ப சுவாமிகள்‌ பாலிடெக்னிக்‌ கல்லூரி - ௨௦09 
கோவிலூர்‌ ஆண்டவர்‌ எமட்ரிகுலேசன்‌ பன்னி - 2010 
கோவிலூர்‌ ஆண்டவர்‌ சமுதாயக்‌ கல்லூரி - 2010 
நாச்சியப்ப சுவாமிகள்‌ கலை அறிவியல்‌ கல்லூரி 


எதாடங்கப்‌ எபற்றுள்ளது. 


நாச்சியப்ப ௬வாமிகள்‌ 

கலை அறிவியல்‌ கல்லூரி 
இருபாலாருக்கும்‌) 

கோவிலூர்‌, காரைக்குடி - 630 307. 


சனாதன தர்ம உலகப்‌ பல்கலைக்கழக அறநிலையின்‌ ஓர்‌ அங்கம்‌ 
(தமிழக அரசின்‌ ௮னுமதிபெற்றது. 
அழகப்பா பல்கலைக்கழகத்தீன்‌ இணைவு பெற்றது) 


ப்‌ 1 


யிற்றுவிக்கப்‌ வெறும்‌ பாடப்‌ பிரிவுகள்‌ : 
“ B.A. English, “ B.Com. 
# B.Com. (C.A) % B.B.A. 
# B.Sc. Computer Science 


2013-14ஆம்‌ கல்வி ஆண்டிற்கான மாணவர்‌ சேர்க்கை 
நடைபெறுகிறது. தொடர்புக்கு : 234523 
த்ல்லூமீன்‌ சீறப்பு அம்சங்கள்‌ : 


ப 


பல்வேறு கல்வி நிறுவனங்களைச்‌ சேவை 
மனப்பான்மையுடன்‌ சிறப்பாக நடத்திவரும்‌ கோவிலூர்‌ 
மடாலயத்தினால்‌ நடத்தப்படுவது. 

குறைந்த கல்விக்‌ கட்டணம்‌ 

பல ஆண்டூ அனுபவமிக்க ஆசிரியர்கள்‌ 

சிறந்த கட்டமைப்பு வசதி 

வசதி நிறைந்த ஆய்வுக்‌ கூடங்கள்‌ 

நிறைந்த அரசு/ தனியார்‌ பேருந்து வசதி 
மாணவிகளுக்குக்‌ கல்லூரி வாகன வசதி 

ஆங்கிலம்‌ பேசப்‌ பயிற்சி 

தனித்திறன்‌ வளர்ப்புப்‌ பயிற்சி 

அதிக நூல்கள்‌ நீறைந்த நூலக வசதி 

விளையாட்டூ மைதானங்கள்‌ மற்றும்‌ விளையாட்டிற்கு 


பப்டப்பபபட்ட்ட 


முக்கியத்துவம்‌ 


